

## मुख्य भाई-बहिनीहरूको मिटिङ्गको समयमा अव्यक्त बापदादाले बोल्नु भएको मधुर अनमोल महावाक्य

आज सर्वशक्तिहरूका सागर बाबाले शक्ति सेनालाई देखिरहनु भएको छ। हरेकको मस्तकको बीचमा त्रिशूल अर्थात् त्रिमूर्ति स्मृतिको स्पष्ट निशानी देखिएको छ। शक्तिको निशानी त्रिशूल देखाउँछन्। त्यसैले हरेक त्रिशूलधारी शक्ति सेना हौ। बाप-दादा र तिमीहरू। यो त्रिमूर्ति सदा स्पष्ट रूपमा रहन्छ वा कहिले हट्छ, कहिले रहन्छ? बापदादाको साथ-साथै म श्रेष्ठ शक्तिशाली आत्मा हुँ, यो पनि याद रहन्छ? यही त्रिमूर्ति स्मृतिले शक्तिहरूमा शिव देखिनु हुन्छ। कति मन्दिरहरूमा बापदादाको कम्बाइण्ड यादगार शिवप्रतिमा सँगै त्यही प्रतिमामा मनुष्य आकार पनि देखाउँछन्। यो बापदादाको कम्बाइण्ड यादगार हो। साथ-साथै शक्तिहरू पनि देखाउँछन्। त्यसैले यो त्रिमूर्ति स्मृति स्वरूप स्थितिद्वारा सहजै साक्षात्कार मूर्त बन्छौ। अहिले सेवाधारी मूर्त, भाषणकर्ता मूर्त, मास्टर शिक्षक बनेका छौ। अब साक्षात मूर्त बन्नु छ। सहज योगी बनेका छौ तर श्रेष्ठ योगी बन्नु छ। तपस्वी बनेका छौ, महातपस्वी अझै बन्नु छ।

आजभोलि सेवा भन, तपस्या भन, पढाइ भन, पुरुषार्थ भन, पवित्रताको सिमा भन, कुन लहरमा चलिरहेको छ, थाहा छ? सहज योगीको “सहज” शब्दको लहरमा चलिरहेको छ। तर अन्तिम समय प्रमाण वर्तमान मनुष्य आत्माहरूलाई वाणीको होइन श्रेष्ठ प्रकम्पन, श्रेष्ठ वायुमण्डल, जसबाट साक्षात्कार सहजै होस्— यही आवश्यक छ। अनुभव पनि साक्षात्कार समान हुन्छ। सुनाउने त धेरै छन् जसलाई सुनाउँछौ उनीहरू पनि सुनाउन कम छैनन्। तर कमी छ साक्षात्कार गराउनमा। उनीहरूले गराउन सक्दैनन्। यही विशेषता, यही नवीनता, यही सिद्धि तिमी श्रेष्ठ आत्माहरूमा छ। यिनै विशेषताहरूलाई बाहिर ल्याऊ। यही विशेषताको आधारमा सबैले वर्णन गर्ने छन्— हामीले देख्यौं, हामीले पायौं। हामीले केवल सुनेौं, साक्षात पिताको झलक अनुभव गर्नु। फलानो बहिनी अथवा फलानो भाइ बोलिरहेका थिए— यो अनुभव होइन, यिनैद्वारा कुनै अलौकिक शक्ति बोलिरहेको थियो। जसरी सुरुमा ब्रह्मालाई साक्षात्कार भयो विशेष शक्तिको, अनि के वर्णन गरे! यो को थियो, के थियो! त्यसैगरी सुन्नेलाई अनुभव होस्— यो को थियो? केवल प्वाइन्ट नसुनु, मस्तकको बीचमा प्रकाशको प्वाइन्ट देखुन्। यो नवीनताले नै सबैको पहिचान गर्ने आँखा खोल्छ। अहिले पहिचान गर्ने आँखा खुलेको छैन। अहिले त अरूको लाइनमा तिमीहरूलाई पनि ल्याइरहेका छन्। जसरी अरू-अरू छन् त्यस्तै यिनीहरू पनि हुन्। जसरी उनीहरूले पनि यो भन्छन्, त्यस्तै यिनीहरूले पनि त्यही भन्छन्, यिनीहरूले पनि गर्छन्। तर यिनीहरू उनै हुन् जसलाई हामीले आह्वान गर्छौं, जसलाई परिर्खिरहेका छौं, अहिले त्यो अनुभूतिको आवश्यकता छ। यसको उपाय हो केवल एक शब्दलाई परिवर्तन गर। सहज योगीको लहरलाई परिवर्तन गर। सहज शब्द प्रवृत्तिमा प्रयोग नगर। तर सर्व सिद्धि स्वरूप बन्नमा प्रयोग गर। श्रेष्ठ योगीको लहर, महातपस्वी मूर्तको लहर, साक्षात्कार मूर्त बन्ने लहर, रूहानियतको लहर, अब यसको आवश्यकता छ। अब यो रेस गर। सन्देश कतिलाई दिँएँ? यो त ७ दिनको कोर्स गर्नेहरूको काम हो। उनीहरूले पनि यो सन्देश दिन सक्छन्। तर यो रेस गर— अनुभव कतिलाई गराएँ? अनुभव गराउनु छ, अनुभवी बनाउनु छ। यो लहर अब चारैतिर हुन् पर्छ। बुझ्यौ?

८४ को साल आइरहेको छ। ८४ घण्टा भएकी शक्ति प्रख्यात छ। सबै देवीहरूको महिमा छ। ८४ मा घण्टी त बजाउँछन् नि त्यसैले त गायन हुन्छ ८४ घण्टी छन् भनेर। अब सुरुमा जस्तै साक्षात्कारको लहर फैलाऊ। धुम मचाऊ। तिमी साक्षात बाबा बन अनि साक्षात्कार आफैं नै हुन्छ। अहिले थोरै अनुभव गरेका छन् तर यो

२०७५ बैशाख ३० आइतबार १३-०५-२०१८ ओम् शान्ति “अव्यक्त-बापदादा” रिभाइज १०-११-८३ मधुबन चारैतिर लहर फैलाऊ। जसरी मेलाको पनि लहर फैलाउँछौ नि? मेला धेरै गरेका छौ, समारोह पनि धेरै गन्यौ। अब मिलन समारोह मनाऊ। नयाँ सालको लागि नयाँ योजना बनाउन आएका छौ। सबै भन्दा पहिलो योजना स्वयंलाई सर्व कमजोरीहरूबाट मुक्त बनाऊ, तब त साक्षात्कार हुन्छ। यदि यो मीटिंगमा यो योजना यथार्थमा आयो भने सेवा तिम्पो चरणमा झुक्नेछ। अब बापदादाको यो आश पूरा गर्नु छ। आश अझै पूरा भएको छैन। मीटिंग त हुन्छ। बापदादा सँग चार्ट त सबैको छ नि। केवल इज्जत राख्नको लागि बापदादाले भन्नुहुन्न। अच्छा— आज त एकछिन मिलनको लागि आएको हुँ, चार्ट बताउँदिन। (दादीलाई) तिम्पो सखी (दिदी) कहाँ छिन्? गर्भमा? निमित्त गर्भमा छिन् तर अहिले पनि सेवाको परिक्रमा दिइरहेकि छिन्। जसरी ब्रह्मा बाबाको साथ साकार रूपमा जगत अम्बा पछि साथी रहिन्। त्यस्तै अहिले पनि अव्यक्त ब्रह्माको साथ छिन्। सेवामा साथीपनको पार्ट खेलिरहेकी छिन्। निमित्त कर्मेन्द्रियहरूको बन्धन छ तर विशेष सेवाको बन्धन छ। जसरी यज्ञको स्थापनाको कार्यभार पहिला विशेष रूपमा जगत अम्बाले सम्हालिन् र जगत अम्बा पछि विशेष निमित्त रूपमा यिनै आत्मा (दिदी) को जिम्मेवारी रह्यो। साथी अरू पनि थिए तर विशेष अगाडि र साकार ब्रह्माको साथ पार्ट खेलनमा रहिन्। अहिले पनि ब्रह्मा बाबा र दिदीको आपसमा रूहरिहान, मनोरञ्जन र सेवाका भिन्न-भिन्न पार्ट चलिरहन्छन्। नयाँ सृष्टिको स्थापनामा पनि विशेष ब्रह्माको साथ-साथै अनन्य आत्माहरूको अहिले तीव्रगतिले पार्ट चलिरहेको छ। जसरी साकार दिदीको विशेष संस्कार, सेवाको योजनालाई यथार्थमा ल्याउन, उमंग-उत्साह दिलाउन रह्यो। त्यस्तै अहिले पनि त्यहीँ संस्कारद्वारा नयाँ दुनियाँको स्थापनाको कार्य अर्थ निमित्त बनेका ग्रुपलाई अझ तीव्रगति दिने पार्ट चलिरहको छ। दिदीको विशेष बोल याद छ? उमंग-उत्साहमा ल्याउने विशेष शब्द के थियो? सदैव यही शब्द रह्यो— केही अरू नयाँ गर। अहिले के भइरहेको छ? बारम्बार सोध्ने गर्थिन्, नवीनता के ल्यायौ? त्यसै पनि अव्यक्त ब्रह्मा सँग बारम्बार यही शब्दमा रूहरिहान गर्थिन्। एडवान्स पार्टीमा पनि उमंग-उत्साह ल्याइरहेकी छिन्। अहिले सम्म के-के गन्यौ, के भइरहेको छ? त्यही संस्कार प्राक्टिकलमा ल्याइरहेकी छिन्। कसैलाई पनि बस्न दिने थिइनन्। एडवान्स पार्टीलाई पनि अहिले बाहिर ल्याउने बल भरिरहेकी छिन्। कन्ट्रोलरको संस्कार थियो नि। अहिले एडवान्स पार्टीको कन्ट्रोलर हुन्। सेवाको संस्कार अहिले पनि प्रकट रूपमा छ। बुझ्यौ? अहिले दिदी कहाँ छिन्? अहिले त विश्वको चक्कर लगाई रहेकी छिन्। जब स्थान लिन्छिन् अनि बताउँछु। अहिले उनले पनि तिमीहरूलाई सहयोग दिने ठूला-ठूला योजना बनाई रहेकी छिन्। अब समय लाग्दैन। अच्छा!

यस्ता सदा श्रेष्ठ योगी, सदा महान तपस्वी मूर्त, साक्षात बाबा बनेर बाबाको साक्षात्कार गराउने, चारैतिर “हामीले पायौं, हामीले देख्यौं” यस्तो प्राप्तिको लहर फैलाउने, यस्ता महान तपस्वी मूर्तहरूलाई देश-विदेशका सर्व स्नेही सेवामा मग्न रहने सर्व बच्चाहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**मीटिङ्गमा आएकाहरूसँगः**— मीटिङ्ग त भई नै सक्यो। मीटिङ्ग हुन्छ, विश्वलाई बाबाको समीप ल्याउनको लागि। केवल सन्देश दिनको लागि होइन। समीप ल्याउँदा सङ्गको रङ्ग लाग्छ नि। जति बाबाको समीप आउँछन् त्यति सङ्गको रङ्ग लाग्छ। जहाँ सुन्नु पर्ने छ त्यहाँ केही सुन्नु पर्छ, केही बिर्सिनु पर्छ तर जो समीप आउँछन् उनीहरू बाबाको समीप भएकोले रूहानी रंगमा रंगिइरहन्छन्। त्यसैले अब के सेवा छ? समीप ल्याउने। सन्देश त दियौ। सन्देशवाहक बनेर सन्देश दिने पार्ट त खेल्यौ। तर अब के बन्नु छ? शक्तिहरूलाई

२०७५ बैशाख ३० आइतबार १३-०५-२०१८ ओम् शान्ति “अव्यक्त-बापदादा” रिभाइज १०-११-८३ मधुबन  
 सदैव कुन रूपमा याद गर्छन्? सबै शक्ति सेना हौ नि! शक्तिहरूलाई सदा आमाको रूपमा याद गर्छन्, पालना  
 लिने संकल्पले याद गर्छन्। सन्देश त धेरै दियो र अहिले अरू पनि दिनेहरू तयार भए, अब चाहिएको छ  
 पालना दिनेहरू। जो विशेष निमित्त छन् उनीहरूको कार्य हो अब हर सेकेन्ड बाबाको पालनामा रहनु र  
 सबैलाई बाबाको पालना दिनु। जसरी साना बच्चाहरू हुन्छन्, सदा पालनामा रहेको कारणले कति खुशी  
 रहन्छन्। जे भए पनि पालनामा रहेको कारणले कति खुशी रहन्छन्। त्यसैगरी तिमीहरू सबैले सर्व  
 आत्माहरूलाई प्रभु पालनामा आउने अनुभव गराऊ। उनीहरूले सम्झिउन्— हामी प्रभुको पालनामा आइरहेका  
 छौं। यिनीहरूले हामीलाई प्रभु पालनाको दृष्टि दिइरहेका छन्। अब पालनाको आवश्यकता छ। त्यसैले पालना  
 गर्नेवाला हौ या सन्देश वाहक हौ? सन्देश वाहक कहालाउने त आजकाल धेरै छन्। सन्देश वाहक बन्नु  
 साधारण कुरा हो। तर अब जो आए पनि अनुभव गरून्— हामी ईश्वरीय पालनामा आयौं। यसैलाई भनिन्छ  
 सम्बन्धमा ल्याउनु।

सबै अनन्य हौ नि। अनन्य अर्थात् जुन अरूले गर्न सक्दैनन् त्यो गरेर देखाउने। जुन सबैले गर्छन् त्यही गर्नु ठूलो  
 कुरा होइन। पालनाको अर्थ हो उनीहरूलाई शक्तिशाली बनाउनु, उनीहरूको संकल्पलाई, शक्तिहरूलाई  
 जगाउनु, उमंग-उत्साहमा ल्याउनु। हरेक कुरामा शक्ति रूप बनाउनु। यही रूपको पालना अहिले धेरै आवश्यक  
 छ। चलिरहेका छन् तर शक्तिशाली आत्मा बनेर चलुन् त्यो अब आवश्यक छ। जो नयाँ आए पनि ईश्वरीय  
 शक्तिको अनुभूति अवश्य गरून्। वाणीको शक्तिको अनुभूति त भइरहेको छ तर यहाँ ईश्वरीय शक्ति छ, त्यो  
 अनुभव गराऊ। मञ्चमा आउँदा याद रहन्छ— भाषण गर्नु छ, तर यो धेरै याद रहोस्— भाषण निमित्त हो,  
 ईश्वरीय शक्तिको भासना दिनु छ। वाणीमा पनि ईश्वरीय शक्तिको भासना आओस्। यसलाई भनिन्छ  
 न्यारापन। भाषण धेरै राम्रो गर्छौं, त्यो त भाषण कर्ताको रूपमा देखे नि। यो ईश्वरीय अलौकिक आत्मा हो,  
 यस रूपमा देखुन्। यो अनुभूति गराउनु छ। यो भासनाले नै ईश्वरीय बीज लगाउँछ। फेरि त्यो बीज लोप हुन  
 सक्दैन। एक सेकेन्डको पनि कसैलाई अनुभव हुन्छ भने उसले अन्त्यसम्म मेहनत गर्नु पर्दैन। ईश्वरीय झलकको  
 अनुभव जसले आउना साथ गर्छ उसको चल्ने, सेवा गर्ने, त्यो बेग्लै हुन जान्छ। जो केवल सुनेर प्रभावित हुन्छ,  
 उसले चल्ने तरिका छुट्टै हुन्छ, जो केवल प्यारमा नै चलिरहन्छन् उनीहरू चल्ने तरिका छुट्टै हुन्छ। भिन्न-भिन्न  
 प्रकारका छन् नि। त्यसैले अब स्वयंलाई सदा ईश्वरीय पालनाको अनुभव गर तब अरूलाई अनुभव हुन्छ।  
 सेवामा चलिरहेका छौं तर सेवा पनि पालना हो। ईश्वरीय पालनामा चलिरहेका छौं। सेवाले शक्तिशाली  
 बनाउँछ त्यसैले यो पनि ईश्वरीय पालना हो नि। तर यो बाहिर देखियोस्। यो दृढ संकल्प गर्नु पर्छ। अनन्य  
 अर्थात् बाबा समान नमुना। अच्छा।

### विदेशी बच्चाहरूलाई याद-प्यार दिँदै:-

सबै विदेशी बच्चाहरूलाई पदमगुणा विशेष याद-प्यार बापदादाले रिटर्नमा दिइरहनु भएको छ। सबैले जुन  
 पनि पत्र र समाचार लेखेका छन्, त्यसको जवाफमा सबै बच्चाहरूलाई पुरुषार्थ तीव्र गरेकोमा बधाई छ र  
 साथ-साथै बताउनु भएको छ— पुरुषार्थ गर्दा यदि कुनै साइडसीन आउँछ भने त्यसमा आत्तिनु पर्ने कुनै कुरा  
 छैन। जुन पनि साइडसीन आउँछन् त्यसलाई याद र खुशीले पार गर्दै जाऊ। विजय वा सफलता त तिम्रो  
 जन्मसिद्ध अधिकार हो। साइडसीन पार गर अनि गन्तव्य मिल्छ त्यसैले कुनै पनि ठूलो कुरालाई सानो गर्नको  
 लागि स्वयं सबै भन्दा उंच स्थितिमा स्थित भयौ भने ठूलो कुरा पनि स्वतः सानो हुन्छ। तलको स्थितिमा रहेर

२०७५ बैशाख ३० आइतबार १३-०५-२०१८ ओम् शान्ति “अव्यक्त-बापदादा” रिभाइज १०-११-८३ मधुबन

माथिको चीजलाई हेर्छौं त्यसैले ठूलो कुरा लाग्छ। उंच स्थितिमा स्थित भएर कुनै पनि ठूलो चीजलाई हेर्न्यौं भने सानो अनुभव हुन्छ। जहिले पनि कुनै परिस्थिति आउँदा वा कुनै पनि प्रकारको विघ्न आउँदा, आफ्नो श्रेष्ठ स्थितिमा, सबै भन्दा उंच स्थितिमा स्थित रहने गर। बाबाको साथमा बस अनि बाबाको सँगको रँग पनि सहजै लाग्छ। साथ पनि मिल्छ। र, उंच अवस्थाको कारणले सबै कुरा धेरै सानो अनुभव हुन्छ, त्यसैले नआत्तिऊ। निराश नहौ, सदा खुशीको झूलामा झूलिरह्यौ भने सदा सफलता तिम्रो सामुने आउँछ। सफलता मिल्छ वा मिल्दैन यो सोच्न पनि पर्दैन। तर सफलता स्वयं नै तिम्रो सामुने आउँछ। प्रकृतिले सफलताको हार स्वयं नै पहिराउँछ। परिस्थिति बदलिएर विजयको हार हुन्छ त्यसैले धेरै हिम्मत भएका हौ, उमंग भएका हौ, उत्साहमा रहनेहरू हौ। यो बीच-बीचमा थोरै अलिकति केही भए पनि त्यसलाई नसोच। समय बित्यो, परिस्थिति बित्यो फेरि त्यसलाई सोच्नु व्यर्थ हुन्छ त्यसैले जसरी समय बित्यो त्यसरी आफ्नो बुद्धिबाट पनि बिती सो बिती, जे बित्यो सो बित्यो गरेर सदा निश्चिन्त रहनु छ। सदा नै उमंग-उत्साहमा रहन्छौ त्यसैले बापदादाले विशेष यस्ता उमंग-उत्साहमा रहने, हिम्मत भएका बच्चाहरूलाई विशेष अमृतबेला याद गर्नुहुन्छ र विशेष शक्ति दिनुहुन्छ। त्यही समयमा आफूलाई पात्र सम्झेर त्यो शक्ति लियौ भने धेरै राम्रो अनुभव हुन्छ।

**अमृतबेला आलस्य आउँछः—** खुशीका प्वाइन्टहरूको मनन कम गछौं। यदि मनन सारा दिन चलिरह्यो भने अमृतबेला पनि त्यही मनन गरेका खजाना सामुने आउनाले खुशी हुन्छ अनि आलस्य आउँदैन। तर सारा दिन मनन कम हुन्छ अनि त्यसबेला मनन गर्ने कोशिश गछौं तर मनन हुँदैन किनकि बुद्धि ताजा हुँदैन। फेरि न मनन हुन्छ, न अनुभव हुन्छ अनि आलस्य आउँछ। अमृतबेलालाई शक्तिशाली बनाउनको लागि सारा दिनमा पनि जुन श्रीमत मिल्छ त्यस अनुसार चलन धेरै आवश्यक छ। त्यसैले सारा दिन मनन गरिराख। ज्ञान रत्न सँग खेलिराख अनि त्यही खुशीका कुरा याद आउनाले निन्द्रा आउँदैन र खुशीमा यस्तो अनुभव गछौं जस्तै अहिले प्राप्तिको खानि खुलेको छ। त्यसैले जहाँ प्राप्ति हुन्छ त्यहाँ निन्द्रा आउँदैन। जहाँ प्राप्ति हुँदैन त्यहाँ निन्द्रा आउँछ वा थकाइ लाग्छ अथवा आलस्य आउँछ। प्राप्तिको अनुभवमा रहने गर, त्यसको सम्बन्ध हुन्छ सारा दिनको मननमा। अच्छा।

जसले पनि याद-प्यारको सन्देश पठाएका छन् उनीहरू सँग सम्मुख त मिल्नु नै छ तर अहिले जति पनि टाढा बसेका छन् उनीहरूलाई पनि सम्मुख देखेर नै कुरा गरिरहेको छु। अहिले पनि सम्मुख छौ र फेरि पनि सम्मुख रहन्छौ। सबैलाई नाम सहित, समाचारको जवाफ सहित याद-प्यार। सदा तीव्र उमंग, तीव्र पुरुषार्थमा रहनु छ र अरूलाई पनि तीव्र पुरुषार्थको प्रकम्पन दिँदै वायुमण्डल नै तीव्र पुरुषार्थको बनाउनु छ। पुरुषार्थ होइन, तीव्र पुरुषार्थ। चल्ने होइन, उड्नेवाला। चल्ने समय पूरा भयो। अब उड र उडाऊ। अच्छा!

**वरदानः—** भाग्यको नयाँ-नयाँ स्मृतिहरूद्वारा पुरुषार्थमा रमणिकताको अनुभव गर्ने मन दुरूस्त भव

ब्राह्मण जन्म अन्तिम जन्म भएको कारणले शरीर चाहे जतिसुकै कमजोर वा बिमार भए पनि मनले सबै दुरूस्त छौ। उमंग-उत्साहले उड्नेवाला हौ। शक्तिशाली मनको निशानी हो— सेकेन्डमा जहाँ चाह्यो त्यहाँ पुगोस्। यसको लागि सदा आफ्नो भाग्यको गीत गाउँदै उडिराख। अमृतबेला देखि भाग्यका नयाँ-नयाँ कुरा स्मृतिमा ल्याऊ। कहिले कुनै प्राप्तिलाई सामुने राख, कहिले कुनै... तब पुरुषार्थमा रमणिकता आउँछ। दिक्क भइँदैन, नवीनताको अनुभव गछौं।

**स्लोगनः—** अगाडि पछाडि सोचेर बुझेर हर कर्म गन्यौ भने सफलता प्राप्त हुँदै जान्छ।